

за производство на електрична и топлинска енергија ТЕ-ТО АД СКОПЈЕ, како корисник на државната помош, еднострано се раскинува од страна на давателот на државната помош.

2. Против оваа одлука може да се поведе управен спор пред Управен суд на Република Северна Македонија, во рок од 30 дена сметано од денот на прием на одлуката.

3. Оваа одлука влегува во сила со денот на донесувањето, а ќе се објави во Службен весник на Република Северна Македонија.

Бр. 44-11524/1 Претседател на Владата
1 декември 2020 година на Република Северна Македонија,
Скопје Зоран Заев, с.р.

3907.

Врз основа на член 100 и 101 став (2) од Законот за општата управна постапка („Службен весник на Република Македонија“ бр. 145/2015), а во врска со член 11 од Законот за контрола на државната помош („Службен весник на Република Македонија“ бр. 145/10), Владата на Република Северна Македонија, на седницата, одржана на 1 декември 2020 година, донесе

О Д Л У К А

ЗА ЕДНОСТРАН РАСКИН НА АНЕКС НА ДОГОВОРОТ ЗА ДОДЕЛУВАЊЕ НА ДРЖАВНА ПОМОШ, БР.08-2909/21 ОД 6.12.2019 ГОДИНА, СКЛУЧЕН ПОМЕГУ ВЛАДАТА НА РЕПУБЛИКА СЕВЕРНА МАКЕДОНИЈА, КАКО ДАВАТЕЛ НА ДРЖАВНАТА ПОМОШ И ДРУШТВОТО ЗА ПРОИЗВОДСТВО НА ЕЛЕКТРИЧНА И ТОПЛИНСКА ЕНЕРГИЈА ТЕ-ТО АД СКОПЈЕ, КАКО КОРИСНИК НА ДРЖАВНАТА ПОМОШ

1. Со оваа одлука Анекс на Договорот за доделување на државна помош, Бр.08-2909/21 од 6.12.2019 година, склучен помеѓу Владата на Република Северна Македонија, како давател на државната помош и Друштвото за производство на електрична и топлинска енергија ТЕ-ТО АД СКОПЈЕ, како корисник на државната помош, еднострано се раскинува од страна на давателот на државната помош.

2. Против оваа одлука може да се поведе управен спор пред Управен суд на Република Северна Македонија, во рок од 30 дена сметано од денот на прием на одлуката.

3. Оваа одлука влегува во сила со денот на донесувањето, а ќе се објави во „Службен весник на Република Северна Македонија“.

Бр. 44-11524/2 Претседател на Владата
1 декември 2020 година на Република Северна Македонија,
Скопје Зоран Заев, с.р.

3908.

Врз основа на член 5 алинеја 1 од Законот за Геолошкиот завод на Република Македонија („Службен весник на Република Македонија“ бр. 136/12, 41/14, 61/16 и 64/18), Владата на Република Северна Македонија, на седницата, одржана на 1 декември 2020 година, донесе

**ПРОГРАМА
ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА ЗА ОСНОВНИ ГЕОЛОШКИ ИСТРАЖУВАЊА
ЗА 2020 ГОДИНА**

I

Во Програмата за основни геолошки истражувања за 2020 година („Службен весник на Република Северна Македонија“ бр. 277/19), делот III во воведната реченица по зборовите „земјина кора“ се става запирка и се додаваат зборовите: „како и оценка на геотермалниот потенцијал“.

Табелата се менува и гласи:

Ред. број	Опис	Износ (денари)
1.	Изработка на Основна хидрогеолошка карта во размер 1 : 100 000, лист Качаник (III/I фаза на реализација)	1.200.000
2.	Проект за основни геолошки истражувања на геотермалниот потенцијал во Република Северна Македонија	не се потребни средства

II

Делот IV се менува и гласи:

„Изработката на Основна хидрогеолошка карта во размер 1 : 100 000, лист Качаник (III/I фаза на реализација) ќе се врши врз основа на склучен договор со изведувач кој ќе се избере по објавување на јавен повик и спроведена постапка за доделување на договор за јавна набавка на услуги. Со најповолниот понудувач Геолошки завод на Република Северна Македонија ќе склучи договор за јавна набавка.

Проектот за основни геолошки истражувања на геотермалниот потенцијал во Република Северна Македонија ќе се врши самостојно и во целост од страна на Геолошкиот завод на Република Северна Македонија.“

III

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 44-10965/1 Претседател на Владата
1 декември 2020 година на Република Северна Македонија,
Скопје Зоран Заев, с.р.